

מיר האבן אלע גוטע פראגעס וועגן די וואקסין

זענען COVID-19 וואקסיןען פארזיכערט?

די COVID-19 וואקסיןען וואס ווערן צוגעשטעלט אין קאנאדע זענען פארזיכערט און ווירקזאם. זיי זענען באשטעטיגט געווארן דורך העלט קאנאדע'ס קאמיטי פון סייענטיפישע עקספערטן און דאקטוירים. די וואקסיןען זענען פארגליכן געווארן צו די זעלבע קוואליטעט און זיכערהייט סטאנדארטן ווי יעדע אנדערע וואקסין גענוצט אין קאנאדע.

קאנאדע און קוויבעק האבן א גאר גרונטליכע וואקסין מאניטארינג סיסטעם.

ווי אפעקטיוו זענען די וואקסיןען קעגן COVID-19?

אלע COVID-19 וואקסיןען זענען איבער 80% אפעקטיוו קעגן ערנסטע קראנקהייט, שפיטאליזאציע, און טויט. אויב איר האט זארגן וועגן די וואקסין, רעדט מיטן העלטקעיר פראפעסיאנאל וואס פירט אייער אפשצונג ביי די וואקסיןירונג צענטער. אזוי וועט איר קענען מאכן אן אינפארמירטע באשלוס.

פארוואס איז וואקסיןירונג וויכטיג?

וואקסיןען קעגן COVID-19 פארמיידן ערנסטע קראנקהייט און די ריזיקע פון קאמפליקאציעס. דער הויפט ציל פון וואקסיןירן קעגן COVID-19 איז צו פארמינערן שפיטאליזאציעס און טויט פעלער פארבינדן מיט COVID-19 פאר מענטשן מיט די העכסטע ריזיקעס. עס דארף אויך צוהעלפן מיט אויפהאלטן העלט און סאושעל סערוויסעס אקטיוויטעטן און ערלויבן די באפעלקערונג צוריקצוגיין צו א נארמאלע לעבן די שנעלסטע מעגליך.

ווער האט א הויכע ריזיקע?

עלטערע מענטשן האבן א העכערע ריזיקע פון אנטוויקלען קאמפליקאציעס און שטארבן פון COVID-19. מענטשן מיט כראנישע קראנקהייטן, וואס האבן אפטע קאנטאקט מיט אינפעקטירטע מענטשן אדער פארמינערטע אימוניטי האבן אויך א ריזיקע, אבער עלטער בלייבט די הויפט ריזיקע פאקטאר.

וואו קען איך ווערן וואקסיןירט?

איר קענט ווערן וואקסיןירט מיט אדער אן אן אפוינטמענט. צו טרעפן די לאקאציע וואס איז די נענטסטע צו אייך און די דאטומען וואס זענען אוועילעבל, באזוכט Quebec.ca/vaccinCOVID. וואקסיןירונג איז אומזיסט. COVID-19 וואקסיןען ווערן נישט צוגעשטעלט אין די פריוואטע סעקטאר.

וואס איז אויב איך האב א פראבלעם מיט נוצן אינטערנעט?

אויב איר האט א פראבלעם מיט נוצן אינטערנעט, בעט אייער פאמיליע אדער פריינט אייך צו העלפן. אויב איר האט נישט צוטריט צו אינטערנעט, רופט 1-877-644-4545 (טאל-פרייע נומבער).

קען איך באקומען די וואקסין אפילו אויב איך האב נישט א העלט אינשורענס קארטל?

אויב איר זענט נישט א שטענדיגע איינוואוינער און איר האט נישט א העלט אינשורענס קארטל, קענט איר נאכאלס באקומען די COVID-19 וואקסין וויבאלד דאס איז א פאבליק העלט שריט צו באשיצן אלע וואס וואוינען אין קוויבעק. **איר קענט באקומען די וואקסין אפגעזען פון אייער אימיגראציע סטאטוס. די אינפארמאציע ווערט גענוצט בלויז צו באשטעטיגן אידענטיטעט פון מענטשן אינעם וואקסינירונג רעגיסטרי.** עס ווערט נישט געשיקט צו די אוטאריטעטן אדער גענוצט פאר אנדערע צוועקן. אויב איר האט נישט א העלט אינשורענס קארטל, רופט 1-877-644-4545 (טאל-פרייע נומער).

וויפיל COVID-19 דאזעס דארף איך צו זיין גוט באשיצט?

די ערשטע דאזע נעמט כאטש 14 טעג צו זיין אפעקטיוו. די צווייטע דאזע פעלט אויס צו העלפן פארמינערן אנשטעקן אנדערע און פארמערן די שוץ וואס עס שטעלט צו, ווי אויך פארלענגערן די צייט פון באשיצונג. די צווייטע דאזע איז אפעקטיוו נאך בערך איין וואך. א וואך נאכן באקומען די צווייטע דאזע, וועט איר האבן גענוג שוץ. פאר בעסערע שוץ, מוז די צווייטע דאזע ווערן געגעבן אכט וואכן אדער מער נאך די ערשטע דאזע.

פאר מענטשן וואס האבן שוין געהאט COVID-19 כאטש 21 טעג פאר זייער וואקסינירונג, פעלט אויס נאר איין דאזע. די אינפעקציע ערוועקט דער אימיון סיסטעם'ס רעאקציע אין די זעלבע וועג ווי אן ערשטע דאזע פון א וואקסין וואלט געטון. דער וואקסין דאזע געגעבן פאר א מענטש וואס האט געהאט COVID-19 וואלט געהאט א בוסטער ווירקונג פונקט ווי א צווייטע דאזע וואלט געהאט פאר עמיצער וואס איז נישט געווען אינפעקטירט. מערקט אז עס איז נישט געפארפול פאר א מענטש וואס האט געהאט COVID-19 צו באקומען צוויי דאזעס פונעם וואקסין.

מען וועט אייך געבן א צווייטע אפוינטמענט פאר אייער צווייטע דאזע ביי די וואקסינירונג צענטער.

וויאזוי וועל איך באקומען באווייז פון וואקסינירונג?

אין קוויבעק, ווען איר ווערט וואקסינירט, באקומט איר א פאפירענע קאפיע פון אייער באווייז פון וואקסינירונג. דאס איז פאר אלע וואקסינען, אריינגערעכנט COVID-19 וואקסינען. א דיגיטאלע באווייז פון וואקסינירונג איז אויך אוועילעבל נאך איר האט באקומען א COVID-19 וואקסין. די באווייז פון וואקסינירונג איז א PDF פיייל וואס איר קענט דאונלאוד'ן פון אייער קאמפיוטער אדער מאבייל דעוויס. אפילו אויב איר האט דיגיטאלע באווייז פון וואקסינירונג, ווערט איר **שטארקגעראטן** צו האלטן א פאפירענע קאפיע פון אייער באווייז.

נאך אייער COVID-19 וואקסינירונג, קענט איר אויך דאונלאוד'ן אייער דיגיטאלע באווייז פון וואקסינירונג אין די **זעלבסט-סערוויס פארטעל**. צו באקומען, גייט צו <https://covid19.quebec.ca/PreuveVaccinale>. איינמאל איר

זענט אינעם פארטעל, וועט איר ווערן געבעטן צו געבן די פאלגנדע אינפארמאציע:

- אייער ערשטע און לעצטע נאמען;
- דאטום פון געבורט;
- דער דאטום פון אייער ערשטע COVID-19 וואקסין;
- די פירמע נאמען פון אייער ערשטע COVID-19 וואקסין;
- אייער העלט אינשורענס נומער.

איינמאל די אינפארמאציע ווערט באשטעטיגט, וועט איר קענען דאונלאוד'ן אייער דיגיטאלע באווייז פון וואקסינירונג, סיידין עס קומט ארויף א גרייז מעסעדזש. אין אזא פאל, וועט איר נישט קענען דאונלאוד'ן אייער באווייז אינעם פארטעל. א גרייז מעסעדזש וועט ארויפקומען אויב:

- טייל פון די אינפארמאציע וואס איר האט צוגעשטעלט פאסט נישט מיט די אינפארמאציע פון די קוויבעק וואקסינירונג רעגיסטרי (Quebec Vaccination Registry) אדער די Régie de l'assurance maladie du Québec (RAMQ) רעגיסטער.
- אייערע עלטערן זענען נישט רעגיסטרירט מיט די RAMQ.

ארבעט גייט אן צו מאכן דיגיטאלע באווייז פון וואקסינאציע אוועילעבל פאר אלע וואקסינירטע מענטשן. מענטשן וואס זענען 14 יאר אלט און יונגער וועלן נישט קענען דאונלאוד'ן זייער באווייז דורכ'ן פארטעל.

אויב אייער פאפירענע אדער דיגיטאלע קאפיע פון אייער באווייז פון וואקסינירונג האט גרייזן, מוזט איר מאכן זיכער אז זיי ווערן פארראכטן. מאכט אן אפוינטמענט דורך Clic Santé אנליין דורך אויסוועלן - COVID-19 Vaccine Troubleshooting service. דאן מוזט איר פערזענליך גיין צו א וואקסינירונג צענטער מיט אייער העלט אינשורענס קארטל אדער אן אנדערע אידענטיפיקאציע.

פאר מער אינפארמאציע וועגן באווייז פון וואקסינירונג, באזוכט:

<https://www.quebec.ca/en/health/health-issues/a-z/2019-coronavirus/progress-of-the-covid-19-vaccination/proof-covid-19-vaccination>

געדענקט: די וואקסין פארמינערט סימפטאמען און פארמיידט מעדיצינישע קאמפליקאציעס פארבינדן מיט COVID-19. וואקסינירונג איז די בעסטע פארעם פון שוץ.